
अध्याय ॥ 
जीवों में जनन 


अध्याय 2 
पुष्पी पादपों में लैंगिक प्रजनन 


अध्याय 3 
मानव जनन 


अध्याय 4 
जनन स्वास्थ्य 


जीव विज्ञान पृथ्वी पर जीवन की गाथा/कहानी का सार/निचोड़ है। यद्यपि व्यष्टि 
जीव का निश्चित रूप से अंत होता है वहीं प्रजातियाँ लाखों वर्षों तक अस्तित्व 
में रहती हैं, जब तक कि उन्हें प्राकृतिक अथवा मानवोद््‌भवी विलुप्ति के खतरे 
की आशंका नहीं होती। जनन एक प्रकार से जीव संबंधी प्रक्रिया का रूप ले लेता 
है जिसके बिना प्रजातियाँ लंबे समय तक जीवित नहीं रह सकतीं। प्रत्येक व्यष्टि 
लैंगिक अथवा अलैंगिक साधनों का प्रयोग करते हुए अपने पीछे अपनी संतति 
छोड़ जाती है लैंगिक जनन की क्रियाविधि नये रूपभेद को विकसित करने में 
सहायक होती है, अतः उत्तरजीविता लाभ की संभावनाएँ बढ़ जाती हें। यह इकाई 
जीवित जीवों में होने वाली जनन प्रक्रियाओं के सामान्य सिद्धांतों के बारे में 
जानकारी देती है तथा पुष्पीय पादपों तथा मानवों में इस प्रक्रिया को उनसे संबद्ध 
उदाहरणों सहित व्यापक रूप से समझाती है। मानव जनन स्वास्थ्य तथा जनन के 
जीव विज्ञान को समझने तथा जनन संबंधी बीमारियों से किस प्रकार बचा जा 
सकता है, पर सापेक्ष महत्त्व प्रस्तुत किया गया है। 

पंचानन महेश्वरी का जन्म जयपुर (राजस्थान) में नवंबर 904 में हुआ। वे केवल भारतवर्ष के ही 
नहीं बल्कि समस्त विश्व के अत्यंत ही प्रतिष्ठित ख्यातिप्राप्त वनस्पतिविद्‌ रहे हैं उच्च शिक्षा प्राप्त 
करने के उद्देश्य से वह इलाहाबाद गये जहाँ से उन्होंने डॉक्टर ऑफ साइंस की उपाधि प्राप्त की। 
कॉलेज के दिनों से ही वह एक अमरीकन मिशनरी अध्यापक डॉ. डब्ल्यू डूजिऑन से प्रेरणा लेकर 
वनस्पति विज्ञान विशेषकर आकारिकी के अध्ययन में रुचि लेनी शुरु की। इनके शिक्षक ने एक बार 
अपने विचारों को इस प्रकार व्यक्त किया कि यदि उनका कोई विद्यार्थी प्रगति करके उनसे भी ऊपर 
निकल जाता है तो उन्हें इससे अत्याधिक संतोष प्राप्त होगा। अध्यापक के इन शब्दों ने पंचानन को 
प्रोत्साहित किया और वह उनसे पूछ बैठे कि बदले में उनके लिए वह क्या कर सकते हैं। 

उन्होंने भ्रूण विज्ञानीय पहलुओं पर कार्य किया तथा वर्गिकी में भ्रूण विज्ञानीय लक्षणों के उपयोग 
को लोकप्रिय किया। इन्होंने दिल्‍ली विश्वविद्यालय में वनस्पति विज्ञान विभाग को स्थापना की थी 
यह विभाग आज ऊतक संवर्धन तथा भ्रूण विज्ञान में अनुसंधान का एक महत्त्वपूर्ण केंद्र है। इन्होंने 
अपरिपक्व भ्रूण के कृत्रिम संवर्धन पर कार्य आरंभ करने की आवश्यकता पर भी बल दिया। इन 
दिनों “ऊतक संवर्धन' ने विज्ञान के क्षेत्र में ऐतिहासिक घटना का रूप ले लिया है। टेस्ट ट्यूब 
पंचानन महेश्वरी (परखनली) निषेचन तथा अंतःअंडाश्यी परागण पर इनके इस कार्य के कारण विश्वभर में इनकी 
(I904-I966) जयजयकार हुई। रॉयल सोसाइटी ऑफ लंदन ने इन्हें (9) फेलोशिप, इंडियन साइंस एकेड्मी 
तथा अन्य उत्कर्ष संस्थानों ने इन्हें सम्मानित किया। इन्होंने सामान्य शिक्षा को प्रोत्साहित किया तथा 
स्कूली शिक्षा के क्षेत्र में महत्त्वपूर्ण सहयोग प्रदान किया। एनसीईआरटी ने वर्ष 964 में हायर 

सैकेंडरी स्कूल के लिए जीव बिज्ञान की पहली पुस्तक इन्हीं के नेतृत्व में प्रकाशित की। 

अध्याय | 


जीवों में जनन 


7.] अलैंगिक जनन 


.2 लैंगिक जनन प्रत्येक जीव केवल कुछ निश्चित समय तक ही जीवित रह सकता है। 
जीव के जन्म से उसको प्राकृतिक मृत्यु तक का यह काल, उस जीव 
की जीवन अवधि को निरूपित करता है। चित्र ].] में कुछ जीवों की 
जीवन अवधि दिखाई गई है। बहुत से अन्य जीवों के चित्र प्रस्तुत किए 
गए है इन चित्रों को देखकर; इनके बारे में पता लगाकर दिए गए 
रिक्त स्थान में आपको उनकी जीवन अवधि के बारे में लिखना है। 
चित्र .] में निरूपित जीव की जीवन अवधि का परीक्षण कीजिए। 
क्या यह दोनों बातें रोचक एवं कौतूहल पूर्ण नहीं हैं कि यह अवधि 
कम से कम एक दिन या फिर अधिक से अधिक कुछ हज़ार वर्ष हो 
सकती हैं? इन दोनों चरम सीमाओं के मध्य अधिकांश जीवित जीवों 
की जीवन अवधि बनी रहती है। आप शायद इस बात पर ध्यान देंगे 
कि किसी जीव को जीवन अवधि का आवश्यक रूप से आकार 
(साइज) से संबंध नहीं है; कौआ और तोता के आकार में कोई अंतर 
नहीं होता, फिर भी इन दोनों के जीवन अवधि में बहुत अंतर होता है। 
ठीक इसी प्रकार से आम के वृक्ष को जीवन अवधि पीपल के वृक्ष की 
तुलना में बहुत कम होती है। जीवन अवधि भले ही कितनी ही हो, परंतु 
प्रत्येक जीव की मृत्यु सुनिश्चित है। दूसरे शब्दों में; यह कह सकते हैं 
कि एक कोशीय जीवों को छोड़कर कोई भी जीव अमर नहीं है। हम 
क्यों कहते हैं कि एक कोशीय जीव की प्राकृतिक मृत्यु नहीं होती? इस 
वास्तविकता को जानते हुए क्या आपको आश्चर्य नहीं होता कि हजारों 
वर्षों से पृथ्वी पर पादपों तथा पशु-पक्षियों को विभिन्न स्पीशीज की 
विशाल सख्या विद्यमान है? जीवित जीवों में कुछ प्रक्रियाएँ अवश्य ही 
ऐसी हैं जिनसे यह निरंतरता सुनिश्चित होती है। हाँ, यहाँ हम जनन का 
उल्लेख कर रहे हैं जिसे हम निश्चित मानते हैं। 

जीव विज्ञान 


7) 


कौआ (।5 वर्ष) 


कै (]40 वर्ष) 


ड क्र ऱ्य 


मगरमच्छ (60 वर्ष) 


कछुआ (]00-50 वर्ष) 6 CO कि गा ) 


चित्र .] कुछ जीवों की अनुमानित जीवन अवधि 

जीवों में जनन 


जीवों में जनन को यहाँ एक जीव विज्ञानीय प्रक्रम के रूप में परिभाषित किया गया 
है; जिसमें एक जीव अपने समान एक छोटे से जीव (संतति) को जन्म देता है। संतति 
में वृद्धि होती है, उनमें परिपक्वता आती है तथा इसके बाद वह नयी संतति को जन्म 
देती है। इस प्रकार जन्म, वृद्धि तथा मृत्यु चक्र चलता रहता है। जनन प्रजाति में एक पीढ़ी 
के बाद दूसरी पीढ़ी में निरंतरता बनाए रखती है। आप बाद में अध्याय 5 (आनुवंशिकता 
और विविधता के सिद्धांत) में अध्ययन करेंगे कि किस प्रकार आनुवंशिक विविधता जनन 
के दौरान सृजित या वंशागत होती हैं। 

जीव विज्ञानीय संसार में व्यापक विविधता पाई जाती है तथा प्रत्येक जीव अपने को 
बहुगुणित करने तथा संतति उत्पन्न करने के लिए अपनी ही विधि विकसित करता है। 
जीव किस प्रकार से जनन करता है उसके वास, उसकी आंतरिक शरीर क्रिया विज्ञान 
तथा अन्य कई कारक सामूहिक रूप से उत्तरदायी हैं। जनन प्रक्रिया दो प्रकार की होती 
है जो एक अथवा दो जीवों के बीच भागीदारी पर आधारित रहती है। जब संतति की 
उत्पत्ति एकल जनक द्वारा युग्मक (गैमीट) निर्माण की भागीदारी के साथ अथवा इसकी 
अनुपस्थिति में हो तो वह जनन अलैंगिक कहलाता है। जब दो जनक (विपरीत लिंग 
वाले) जनन प्रक्रिया में भाग लेते हैं तथा नर और मादा युग्मक (गैमीट) में युग्मन होता 
है तो यह लैंगिक जनन कहलाता है। 


7. अलैंगिक जनन 


इस विधि में एकल जीव (जनन) संतति उत्पन्न करने की क्षमता रखता है। इसके 
परिणामस्वरूप जो संतति उत्पन्न होती है; वह केवल एक दूसरे के समरूप ही नहीं, 
बल्कि अपने जनक के एकदम समान होती है। क्या यह संतति आनुवांशिक रूप से भी 
एक समान अथवा भिन्न होती है? अकारिकीय तथा आनुवंशिक रूप से एक समान जीवों 
के लिए क्लोन शब्द की रचना की गई है। 

आइए! जीवों के विभिन्न वर्गो के मध्य पाए जाने वाले अलैंगिक जनन के विस्तृत 
रूप का अध्ययन करें। अलैंगिक जनन सामान्य रूप से एकल जीव, पादप तथा जीव 
(अपेक्षाकृत साधारण जीव) आदि में पाया जाता है। प्रजीव तथा एक केंद्रकीय जीव 


0६४४६ 


जनन कोशिका (अ) 


चित्र .2 एक कोशिकीय जीव में कोशिका विभाजन (अ) यीस्ट में मुकुलन (ब) अमीवा में द्विखंडन 


(प्रोटिस्टा एवं मोनेरा) में जनक कोशिका दो में विभक्त होकर नए जीवों को जन्म देती हैं 
(चित्र 2.2)। अतः इन जीवों में समसूत्री कोशिका विभाजन एक प्रकार से जनन की 
क्रिया विधि है। बहुत से एकल-कोशिका जीव द्विखंडन से उत्पन्न होते हैं, जिनमें एक कोशिका 
दो भागों में विभक्त हो जाती है और प्रत्येक भाग एक वयस्क जीव के रूप में तीब्रता 

जीव विज्ञान 


(अ) 


(ब) 


चित्र .3अ अलैंगिक प्रजनन संरचना (अ) क्लैमिडोमोनास में अलैंगिक चल बीजाणु (ब) पैनीसीलियम की कोनिडिया (स) हाइड्रा 


में कलिका (द) स्पंज में जैम्यूल स्पंज 


पूर्वक वृद्धि कर जाता है (जैसे अमीबा, पैरामीसियम आदि)। यीस्ट में यह विभाजन एक 
समान नहीं होता तथा छोटी कलिकाएँ उत्पन्न हो जाती हें जो प्रारम्भ में तो जनक कोशिका 
से जुड़ी रहती हैं और बाद में अलग हो कर नए यीस्ट जीव में परिपक्व हो जाती हैं। 

विषम परिस्थितियों में अमीबा अपने पादाभ संकुचित कर लेता है तथा अपने परिक्षेत्र 
में एक त्रिस्तरीय कठोर आवरण स्त्रावित करता हे जिसे पुटी (सिस्ट) कहते हैं। इस 
परिघटना को पुटीभवन कहते हें। अनुकूल परिस्थितियों के पुनरागमन पर पुटीकृत अमीबा 
बहुखंडन द्वारा विभाजित होता है तथा अनेक सूक्ष्म अमीबा अथवा बीजाणु अमीबाभ 
(Pseudopodi05०7९5) उत्पन्न करता है। पुटी की भित्ति के फट जाने से ये बीजाणु 
परिक्षेत्र के माध्यम में विमोचित हो जाते हैं। इनसे अनेक अमीबा विकसित होते हैं। इस 
अभिक्रिया को बीजाणुजनन कहते हें। 

(स) (द्‌) 


चित्र .4 पुष्पीय पादपों में कायिक प्रवर्धन (अ) आलू की आँख (ब) अदरक का प्रकंद (स) अगैव का बुलबिल (द) ब्रायोफिलम 


की पर्ण कलिकाएँ (य) जल हायसिंथ की भूस्तरिका 


फंजाई जगत के सदस्य तथा साधारण पादप जैसे शैवाल विशेष अलैंगिक जननीय 
संरचनाओं द्वारा जनन करते हैं (चित्र ].3)। इन संरचनाओं में अत्यंत ही सामान्य संरचनाएँ 
अलैंगिक चलबीजाणु (जू स्मोर्स) हैं जो सामान्यतः सूक्ष्मदर्शीय चलनशील संरचनाएँ होती 
हैं। अन्य सामान्य अलैंगिक जनन संरचनाएँ कोनिडिया ( पैनीसिलम) , कलिका ( हाइड्रा) 
तथा जैम्यूल ( स्पंज) होते हैं। 

कक्षा 77 में आपने पादपों के कायिक जनन के बारे में अवश्य ज्ञान प्राप्त किया होगा। 
आपका क्या विचार है कि कायिक जनन भी एक प्रकार का अलैंगिक जनन है? आप 
ऐसा क्यो सोचते हैं? क्या क्लोन शब्द कायिक जनन से उत्पन्न संतति के लिए 
उपयोज्य हे। 

जबकि जंतुओं तथा अन्य साधारण जीवों में अलैंगिक शब्द का प्रयोग स्पष्ट रूप से तथा 
पादपों में इस शब्द का प्रयोग निरंतर किया जाता है। पादपों में कायिक प्रवर्धन की इकाई 

जैसे उपरिभूस्तारी (सर) प्रकन्द, (सरजोम) सकरकन्द, बल्व, भूस्तरी (औफ सेंट) सभी 
नयी संतति को पैदा करने का सामर्थ्य रखते हैं (चित्र .4)। ये संरचनाएँ कायिक प्रवर्ध 
(प्रोपेग्यूल) कहलाती हैं, चूँकि इन संरचनाओं के निर्माण में दो जनक भाग नहीं लेते, अत: 
यह अलैंगिक जनन ही होगा। कुछ जीवों में यदि शरीर अनेक टुकड़ों में विभक्त हो जाता 
है तो प्रत्येक भाग (टुकड़ा) वृद्धि करके नए जीव में विकसित हो जाता है जो संतति उत्पत्ति 
में सक्षम होते हैं (उदाहरणतः हाइड्रा)। यह भी अलैंगिक जनन की एक विधि हे जिसे 
पुनरुदभवन कहते हें। 

आपने निश्चित तौर पर जलाशयों की 'महाविपत्ति' (वाटर हायासिंथ) अथवा “बंगाल 
के आतंक' के बारे में अवश्य सुना होगा। यह कुछ भी नहीं, बल्कि जलीय पादप वाटर 
हायसिंथ है जो ठहरे जल में सर्वाधिक वृद्धि करने वाला खरपतवार है। यह जल से 
ऑक्सीजन खींच लेता है जिसके परिणामस्वरूप मछलियाँ मर जाती हैं। आप इसके बारे 
में और अधिक अध्याय 3 और 74 में पढेंगे। आपको जानकर रोचक लग सकता है कि 
इस पादप का भारतवर्ष में आगमन मात्र इसमें सुंदर आकार के पुष्प तथा पत्तियों के कारण 
हुआ। यद्यपि यह कायिक प्रवर्धन द्रुतगति से कर सकता है और अल्प समय में ही संपूर्ण 
जलाशय पर फैल जाता है और अपने आप से जलाशय को ढक देता है और इससे 
छुटकारा पाना बहुत ही कठिन होता है। 

क्या आप इस तथ्य से परिचित हैं कि आलू, गन्ना, केला, अदरक, डहैलिया जैसे 
पादपों की खेती किस प्रकार की जाती है? क्या आपने आलू के कंद पर स्थित कलिका 
(जिसे आँख भी कहते हैं) से, और केले तथा अदरक के प्रकंद से नन्हा सा पादप 
निकलता हुआ देखा है? जब आप ध्यान पूर्वक उपर्युक्त सूचीबद्ध पादपों में से विकसित 
होने वाले पादपकों (प्लांटलेट्स) की उत्पत्ति स्थानों का निर्धारण करने का प्रयत्न करेंगे 
तब आप पाएँगे कि यह अधिकतर इन पादपों के रूपांतरित स्तंभों में उपस्थित प्रर्वसंधियों 
(नोड्स) से उत्पन्न होती हैं, जब यह पर्वसंधियाँ नमीयुक्त मृदा अथवा जल के संपर्क 
में आती हैं तब इनके मूल (रूट्स) तथा नए पादप उत्पन्न होते हैं। ठीक इसी प्रकार 
पत्थरचटा (ब्रायोफिलम) को पत्तियों में कटे किनारों से अपस्थानिक (एडवेंटिसियस) 
कलिकाएँ उत्पन्न होती हैं। माली लोग तथा किसान पादपों के इस गुण सामर्थ्य का पूरा 
लाभ उठाते हुए ऐसे पादपों का बड़े पैमाने पर प्रवर्धन करते हैं। 

ध्यान देने योग्य एक रोचक बात यह हे कि अपेक्षाकृत साधारण जीवों में अलैंगिक जनन 
ही जनन की सामान्य विधि है; जैसे कि शैवाल तथा फंजाई और ये प्रतिकूल परिस्थितियों 
के आरंभन से पूर्व जनन की लैंगिक विधि की ओर बढ़ने लगती हैं । यह पता करें कि 
किस प्रकार लैंगिक जनन प्रतिकूल परिस्थितियों में इन जीवों को जीवित रहने में सहायता 
करता है? लैंगिक जनन ऐसी परिस्थितियों में सफलतापूर्वक क्यों संपन्न होता है? उच्च श्रेणी 
के पादपों में दोनों विधियों अलैंगिक (कायिक) तथा लैंगिक द्वारा जनन देखा गया है। 
दूसरी ओर, अधिकांश जंतुओं में जनन की केवल लैंगिक विधि ही होती है। 


].2 लैंगिक जनन 


लैंगिक जनन के अंतर्गत एक से जीव अथवा अभिमुख (विपरीत) लिंग वाले भिन्न जीवों 
द्वारा नर तथा मादा युग्मक (गैमीटों) का निर्माण शामिल है। यह युग्मक आपस में मिलकर 
युग्मनज (जाइगोट) का निर्माण करते हैं जिससे आगे चलकर नए जीव का निर्माण होता है। 
यह अलैंगिक जनन की तुलना में एक विस्तृत, जटिल तथा धीमी प्रक्रिया है। नर तथा मादा 

युग्मकों के युग्मन से जो लैंगिक जनन संपन्न होता है उसके परिणामस्वरूप जो संतति उत्पन्न 
होती है, वह अपने जनकों के अथवा आपस में भी समरूप नहीं होती हे। 

पादप, जंतु अथवा फंजाई जैसे वैविध्यपूर्ण जीवों के अध्ययन से पता चलता है कि 
यद्यपि यह बाह्य आकारिकी, आंतरिक संरचनाओं और शरीर क्रिया विज्ञान में एक-दूसरे 
से अलग हैं परंतु जब यह लैंगिक प्रजनन के लिए एक-दूसरे के निकट आते हैं, तब 
वह एक जैसे पैटर्न को अपनाते हैं, यह एक आश्चर्य की बात है। आइए सबसे पहले उन 
सामान्य विशिष्टताओं पर चर्चा करें जो इन विविध जीवों में सामान्य हैं। 

सभी जीव अपने जीवन में वृद्धि की एक निश्चित अवस्था एवं परिपक्वता तक 
पहुँचते हैं। इसके पश्चात्‌ ही लैंगिक जनन कर सकते हैं। वृद्धि का यह काल किशोर 
अवस्था की प्रावस्था कहलाता है। पादपों में यह कायिक प्रावस्था कहलाती है। यह 
प्रावस्था विभिन्न जीवों में अलग अवधि की होती हे। 

किशोरावस्था/कायिक प्रावस्था की समाप्ति ही जनन प्रावस्था का आरंभ है। इस 
प्रावस्था को उच्च पादपों में आसानी से तब देखा जा सकता हे जब उनके पुष्प आने लगते 
हैं। गेंदा, धान, गेहूँ, नारियल, आम आदि पेड़ों पर पुष्प लगने में कितना समय लगता है? 
कुछ पादपों में पृष्पीकरण एक से अधिक बार होता है। तब इस अंतरपुष्पन की अवधि 
को कया कहेंगे -- किशोरावस्था अथवा वयस्कता? 

अपने क्षेत्र में लगे कुछ वृक्षों का निरीक्षण करो। क्या प्रति वर्ष इन वृक्षों पर उसी माह 
में पुष्प लगते हैं; जिस माह में पिछले वर्ष लगे थे? आप ऐसा क्यों सोचते हैं कि आम, सेब, 
कटहल आदि जैसे फल 'मौसमी' होते हैं? क्या कुछ पादप ऐसे भी हैं; जिनमें वर्ष भर 
पुष्पीकरण होता रहता है तथा कुछ में मौसम के आधार पर पुष्प निकलते हैं? पादप वार्षिक 
तथा द्विवार्षिक किस्मों के होते हैं और यह सभी स्पष्टतः कायिक, जनन तथा जीर्यमान 
प्रावस्थाओं को प्रदर्शित करते हैं; परंतु बहुवर्षीय जातियों में इन प्रावस्थाओं को स्पष्ट रूप से 
पारिभाषित करना कठिन होता है। कुछ पादप असामान्य रूप से पुष्पीकरण की क्रियाविधि 
को प्रदर्शित करते हैं। इनमें से कुछ जैसे बाँस की जाति के पादप अपने पूरे जीवन काल 
में सामान्यतः 50-200 वर्षो के बाद केवल एक बार पुष्प पैदा करते हैं। परिणामस्वरूप एक 
बड़ी संख्या में फल उत्पन्न होते हें और मर जाते हैं। एक अन्य पादप, स्ट्रोबिलैन्थस 
कुन्यिआना (नीलाकुरेन्जी) 2 वर्षो में एक बार पुष्प उत्पन्न करता है। आप में से 
अधिकांशतः यह जानते होंगे कि इस पादप ने सितंबर-अक्टूबर 2006 के दौरान इतने पुष्प 
पैदा किए जिसके परिणामस्वरूप केरल, कर्नाटक तथा तमिलनाडू के पहाड़ी क्षेत्रों में सड़क 
के किनारे पर पुष्पों का कालीन-सा बिछा दिखाई पड़ा, जिस दृश्य से सैलानियों की एक 
बहुत बड़ी संख्या इनकी ओर आकर्षित होती है। अधिकतर प्राणियों की किशोरावस्था की 
समाप्ति उनके प्रजनन व्यवहार के पूर्व उनकी शारीरिको एवं आकारिकी के बदलाव से 
प्रकट होती है। विभिन्न जीवों में जनन प्रावस्था भी विविध अवधि की होती है। 

क्या आप मानव में पाए जाने वाले परिवर्तनों की सूची तैयार कर सकते हैं जिनसे 
जनन परिपक्वता का पता लग सके? 

प्राणियों में, उदाहरणार्थ; पक्षी क्या वर्ष भर अंडे देते रहते हैं? अथवा क्या यह किसी 
मौसम से संबद्ध घटनाक्रम है? मेंढक और छिपकली में ये प्रक्रिया कैसे होती है? आप 
देखेंगे कि प्रकृति में रहने वाले पक्षी केवल विशेष मौसम के आने पर ही अडे देते हैं। 
यद्यपि सरक्षण में रखे जाने वाले पक्षियों (जैसा कि कुक्कुट फ़ार्म में) में वर्ष भर अंडे 
देने की क्षमता उत्पन्न की जा सकती है। ऐसे मामलों में अंडे देने का कार्य जनन क्रिया 

से संबंधित न होकर; इसकी बडे पैमाने पर व्यापार के लिए उत्पत्ति है जो मात्र मानव 
कल्याण ही कहा जा सकता है। 

जनन प्रावस्था के दौरान अपरास्तनी मादा के अंडाशय की सक्रियता में चक्रिक तथा 
सहायक वाहिका और हार्मोन में परिवर्तन आने लगते हैं। नॉन प्राइमेट स्तनधारियों जैसे 
गाय, भेड़, चूहों, हिरन, कुत्ता, चीता, आदि में जनन के दौरान ऐसे चक्रिक परिवर्तन देखे 
गए हैं इन्हें मदचक्र (ओएस्ट्रस साइकिल) कहते हैं; जबकि प्राइमेटों (बन्दर, ऐप्स, 
मनुष्य) में यह ऋतुस्त्राव चक्र कहलाता है। अधिकांश स्तनधारियों विशेषकर जो 
प्राकृतिक रूप से वनों में रहते हैं; अपने जनन प्रावस्था के दौरान अनुकूल परिस्थितियों 
में ऐसे चक्रों का प्रदर्शन करते हैं। इसी कारण इन्हें ऋतुनिष्ठ अथवा मौसमी प्रजनक कहते 
हैं। अधिकांशतः स्तनधारी अपने पूर्ण जनन काल में जनन के लिए सक्रिय होते हैं। इसी 
कारण इन्हें सतत प्रजनक कहते हैं। 

इस तथ्य से सभी परिचित हैं कि हम सभी आयु में बढ़ते हैं (यदि हम लम्बी आयु 
तक जीवित रहें); परतु वृद्ध होने का क्या अर्थ है? प्रजनन आयु की समाप्ति को जीर्णता 
या वृद्धावस्था के मापदंड के रूप में माना जा सकता है। शरीर में जीवन की अवधि के 
अंतिम चरण में सहवर्ती परिवर्तन (जैसे उपापचयों का मंद गति से होना) होने लगते हैं। 
वृद्धावस्था अंततः मृत्यु तक ले जाती हे। 

पादप तथा प्राणियों दोनों ही में तीनों प्रावस्थाओं के बीच संक्रमण के लिए हार्मोन 
उत्तरदायी पाए गए हैं। हार्मोन तथा कुछ विशेष पर्यावरणीय कारकों के बीच परस्पर क्रियाएँ 
जीवों की जनन क्रियाओं तथा व्यवहारिक अभिव्यक्तियों को नियंत्रित करती हैं। 
लैंगिक जनन की कुछ घटनाएँ -- परिपक्वता अवस्था प्राप्त करने के पश्चात्‌ सभी 
लैंगिक जनन करने वाले जीव कुछ घटनाएँ एवं प्रक्रियाएँ प्रदर्शित करते हैं; जिनमें 
महत्त्वपूर्ण मूलभूत समानता होती है। यद्यपि लैंगिक जनन से संबद्ध संरचनाएँ जीवों में 
एकदम भिन्न होती हैं। यद्यपि विस्तृत एवं जटिल होने के बावजूद जीवों में लैंगिक जनन 
की घटनाएँ एक नियमित क्रम का अनुपालन करती हैं। लैंगिक जनन, एक प्रजाति के नर 
एवं मादा द्वारा उत्पन्न युग्मक के युग्मन (अथवा युग्मनज निषेचन तथा भ्रूणोद्‌भव) द्वारा 
बिशिष्टीकृत होता है। सुविधा के लिए क्रमबद्ध घटनाओं को तीन भिन्न-भिन्न अवस्थाओं 
निषेचन-पूर्व, निषेचन तथा निषेचन-पश्चात्‌ में विभक्त किया जा सकता है। 


.2.] निषेचन पूर्व घटनाएँ 


इसके अंतर्गत युग्मकों के संयोजन से पूर्व की सारी घटनाएँ सम्मिलित होती हैं। निषेचन 
पूर्व की दो प्रमुख घटनाएँ युग्मकजनन (गैमेटोजेनिसिस) तथा युग्मक स्थानांतरण 
(गैमेरो ट्रांसफर) हैं। 


7.2.4.4 युग्मक जनन 


जैसा कि आप जानते हैं; युग्मक जनन नर तथा मादा दो प्रकार के युग्मकों की गठन 
प्रक्रिया को संदर्भित करता है। युग्मक एक प्रकार से अगुणित कोशिकाएँ होती हैं। कुछ 
शैवालों में दो युग्मक देखने में एक दूसरे के समान दिखाई पड़ते हैं। इसी कारण वह 
समयुग्मकी (या समयुग्मक) (चित्र .5 अ) कहलाते हैं; क्योंकि इनकी एकरूपता के 
कारण हम इन्हें नर तथा मादा युग्मकों के रूप में श्रेणीबद्ध नहीं कर सकते। हालाँकि 

(अ) (ब) 


चित्र .5 युग्मकों की किस्में -- (अ) क्लँैडोफोरा (एक शैवाल) के समयुग्मक (ब) फ्यूक्स (एक शैवाल) के विषम युग्मक 


(स) मानव के विषम युग्मक 


अधिकतर लैंगिक प्रजनक जीवों द्वारा आकारिकी रूप से स्पष्ट दो प्रकार के (विषम 
युग्मक) पैदा किए जाते हैं इस प्रकार के जीवों में नर युग्मकों को पुमणु या शुक्राणु 
कहते हैं; जबकि मादा युग्मकों को अंड अथवा डिंब (चित्र ].5 स) कहते हैं। 


जीवों में लैंगिकता -- सामान्यतः जीवों में लैंगिक जनन के दौरान दो विभिन्न समष्टियों 
के युग्मकों में युग्मन होता है। परंतु यह सदा के लिए सत्य तथ्य नहीं हे। यदि आप कक्षा 
34 के उदाहरणों का स्मरण करें तो क्या स्वतः निषेचन की प्रक्रिया को पहचान सकते 
हैं। यद्यपि पादपों में इसके उदाहरण प्रस्तुत करना आसान हे। पादप में नर तथा मादा दोनों 
जनन संरचनाएँ पाई जाती हें; परंतु जब एक ही पादप में दोनों नर तथा मादा जनन 
संरचनाएँ पाई जाएँ तो वह 'द्विलिंगी' (चित्र ].6 स, य) अथवा जब वह भिन्न पादपों 
पर हों 'एक लिंगी' (चित्र ].6 द) कहलाता है। बहुत-सी फंजाई तथा पादपों में द्विलिंगी 
स्थिति को उल्लिखित करने के लिए उभय लिंगाश्रयी तथा समथैलसी शब्द का प्रयोग 
करते हैं। एकलिंगता की स्थिति को उल्लिखित करने के लिए एकलिंगाश्रयी तथा 
विषमथैलसी शब्द प्रयुक्त किए जाते हैं। पुष्पीय पादपों में एक लिंगी नर पुष्प पुंकेसरी 
होता है अर्थात्‌ पुंकेसर (परागकण) वहन करने वाला जबकि मादा पुष्प स्त्रकेसर अर्थात्‌ 
स्त्रीकेसर धारण किए रहता है। कुछ पुष्पीय पादपों में एक अकेला पादप उभयलिंगाश्रयी 
(नर या मादा दोनों लिंगी) हो सकता है और इनमें पैदा होने वाले पुष्प एकलिंगी तथा 
द्विलिंगी दोनों हो सकते हैं; जबकि मादा पुष्प स्त्रकेसर अर्थात्‌ स्त्रीकेसर धारण करता है। 
उभयलिंगाश्रयी पादपों के कुछ उदाहरण कुकरविटों तथा नारियल वृक्ष हैं; जबकि पपीता 
तथा खजूर एकलिंगाश्रयी के उदाहरण हैं। उन युग्मक प्रकारों के नाम लिखें जो पुकेसरी 
एवं स्त्रीकेसरी पुष्यो से बनते हौ 

इसी प्रकार से प्राणियों में क्या होता है? क्या सभी प्रजातियों की व्यष्टि में नर अथवा 
मादा (एकलिंगी) (चित्र .6 ब) पाए जाते हैं? अथवा जिनमें दोनों लिंग एक साथ एक 
ही प्राणी (द्विलिंगी) में पाए जाते हैं। आप सभवत: अनेक एकलिगीय प्राणी प्रजातियों की 
सूची बना सकते है। प्राणियों में केंचुए (चित्र .6 अ) स्पंज, टेपवर्म तथा जोंक 
द्विलिंगी प्राणियों के प्रारूपिक उदाहरण हैं इनमें नर तथा मादा जनन अंग दोनों ही 
(उभयलिंगी/द्विलिंगी) एक प्राणी में पाए जाते हैं। तिलचट्टा एकलिंगी प्राणी का 
उदाहरण है। 

मादा लैंगिक अंग 


पुंधानी 
नर लैंगिक अंग 


व्हा (ब) 


(द्‌) 


> स्त्रीधानीधर 
जज 


चित्र .6 जीवों में लैंगिकता की विविधता (अ) द्विलिंगी प्राणी (केंचुआ) (ब) एक लिंगी प्राणी (कॉकरोच) (स) उभय लिंगाश्रयी 
(कारा) पादप (द) एक लिंगाश्रयी पादप (मारककेन्शिया) (य) द्विलिंगी पुष्प (शकरकंद) 

\ 
जीवों में जनन 


सारणी 7.। अर्धसूत्राणुओं ( क्रोमोसोम ) में ( द्विगुणित 29 ) गुणसूत्रों की संख्या तथा कुछ जीवों में 
( अगुणित 9 ) संख्या को रिक्त स्थानों में भरें 


डु का नाम अर्ध सूत्राणु (2४) में युग्मकों में गुणसूत्रों 
गुणसूत्रों की संख्या की संख्या (४) 


| मनुष्य 46 23 
| घरेलू मक्खी 5 — 
| द्रा == त्रा 
| कुत्ता 78 — 
| बिल्ली — I9 
| फल मक्खी 8 — 
| ओफिओग्लौसम — 630 
| सेब 34 — 
| धान — 2 
| मक्का 20 ड 
| आलू — 24 
| तितली 380 -— 

प्याज 8 


युग्मक संरचना के दौरान कोशिका विभाजन -- सभी विषम युग्मकौ प्रजातियों में 
युग्मक प्रायः दो प्रकार के होते हैं जो नर तथा मादा कहलाते हैं। युग्मक अगुणित होते 
हैं; चाहे उनके जनक जिससे वह उत्पन्न हुए हैं; वह अगुणित हो अथवा द्विगुणित ही क्यों 
न हो। एक गुणित जनक सूत्री विभाजन (समसूत्रण) के द्वारा युग्मक उत्पन्न करते हैं। क्या 
इसका अर्थ यह है कि जो जीव अगुणित होते हैं उनमें अर्धसूत्री विभाजन कभी भी संपन्न 
नहीं होता? उस शैवाल के जीवन चक्र के चार्ट को ध्यान से देखें जिसे आपने कक्षा ]] 
(अध्याय 3) में देखा था ताकि आपको उपयुक्त उत्तर मिल सके। 

बहुत से जीव जिनका संबंध मोनेरा, फंजाई, शैवाल तथा ब्रायोफ़ाइट से है; वह 
अगुणित पादप काय होते हैं और वे जीव जिनका संबंध टेरीडोफ्राइटा, जिम्नोस्मर्म, 
ऐंजिओस्पर्म तथा अधिकांश प्राणी जिनमें मनुष्य भी शामिल है; उनकी जनकीय काय 
द्विगुणित होती है। 

यह स्पष्ट हो चुका है कि अर्धसूत्री विभाजन जो न्यूनकारी विभाजन है और जहाँ 
द्विगुणित काय अगुणित युग्मकों को उत्पन्न करता है। द्विगुणित जीवों में अर्थसूत्री कोशिका, ] 
अर्धसूत्री विभाजन से होकर गुजरती है। अर्धसूत्री विभाजन के अंत में गुण सूत्रों का केवल 
एक सेट प्रत्येक युग्मक से निगमित करता है। 

सारणी . का ध्यानपूर्वक अध्ययन करें तथा जीवों के द्विगुणित एवं अगुणित गुणसूत्रों 
की संख्या को भरें। क्या आपको यहाँ अर्धसूत्री कोशिका अर्धसूत्राणु (27) और युग्मकों 
के गुणसूत्र (7) के बीच कोई संबंध दिखाई पड़ता है? 


| हु 

जीव विज्ञान 


7.2.7.2 युग्मक स्थानांतरण 


इनके निर्माण के पश्चात्‌ नर तथा मादा युग्मक कायिक रूप से एक 

दूसरे के निकट आते हें ताकि युग्मन (निषेचन) की क्रिया 
सफलतापूर्वक संपन्न हो सके। क्या आपको कभी आश्चर्य नहीं 

होता कि ये युग्मक आपस में कैसे मिलते हैं? अधिकतर जीवों में 

युग्मकों का युग्मनज नया जीव नर युग्मक चलनशील तथा मादा अचल तथा स्थान बद्ध होते हैं 
चुसन (अ) कुछ फंजाई और शैवालों में असाधारण रूप से दोनों किस्मों के 
युग्मक चलनशील (चित्र ].7 अ) होते हैं। इन्हें एक माध्यम की 
आवश्यकता होती है जिसमें होकर नर युग्मक गति करता है। 
अधिकांश साधारण पादपों जैसे शैवाल, ब्रायोफ़ाइटा तथा टेरीडोफ़ाइटा 
में जल ही माध्यम होता है जिसमें होकर युग्मकों का स्थानांतरण 
संपन्न होता है। नर युग्मकों की एक बहुत बड़ी संख्या यद्यपि मादा 
युग्मक तक पहुँचने में असमर्थ होती है। तथापि परिवहन के दौरान 
नर युग्मकों को हानि को पूरा करने के लिए नर युग्मक मादा 
युग्मकों की तुलना में कई हजार गुणा अधिक संख्या में पैदा होते हैं। 
बीजीय पादपों में पराग कण नर युग्मकों के वाहक के रूप में 
कार्य करते हैं तथा अंडप में अंड होता है। परागकण परागकोश में 
FA उत्पन्न होते हैं; अतः निषेचन संपन्न हो; उससे पहले ही यह 
` परागकण वर्तिकाग्र (चित्र ].7 ब) में स्थानांतरित हो जाने चाहिए। 
| द्विलिंगियों में स्वतः निषेचणीय पादप जैसे मटर में परागकणों का 
वर्तिकाग्र पर स्थानांतरण अपेक्षाकृत सरल होता है; क्योंकि इनमें 
परागकोश तथा वर्तिकाग्र एक दूसरे के निकट स्थित रहते हैं। 
परागकण जैसे ही झड़ने लगते हैं; उसके तुरंत बाद ये वर्तिकाग्र के 
संपर्क में आते हैं। परपरागणित पादपों में (जिसमें एकलिगाश्रयी 
चित्र ।.7 (अ) शैवाल में समयुग्मकी संपर्क पादप शामिल हैं) इस विशिष्ट घटना को परागण (पोलीनेशन) 
(ब) पुष्प के वर्तिकाग्र पर अंकुरित परागकण कहते हैं। इसमें वर्तिकाग्र पर परागकणों का स्थानांतरण सुगमता 

पूर्वक संपन्न हो जाता है। परागकण वर्तिकाग्र पर अंकुरित होते हैं 

तथा परागनली नर युग्मकों को अपने साथ लेती हुई अंडप के भीतर प्रवेश कर जाती है। 

अंड के पास नर युग्मकों को अपने से बाहर निकाल देती है। एकलिंगाश्रयी प्राणियों में 

चूँकि नर तथा मादा युग्मक विभिन्न व्यष्टियों (जीवों) में बनते हैं। ऐसे में जीव को 

युग्मकों के स्थानांतरण के लिए एक विशेष प्रकार को क्रियाविधि विकसित करनी पड़ती 


है। लैंगिक जनन में इस सर्वाधिक विशिष्ट घटना के लिए निषेचन हेतु सफलतापूर्वक 
शाक स्थानांतरण तथा युग्मकों का साथ-साथ आना अनिवार्य होता है। 
ल्क] 

.2.2. निषेचन 


लैंगिक जनन की सर्वाधिक महत्त्वपूर्ण एवं रोमांचक घटना संभवतः युग्मक का युग्मन है। 
यह प्रक्रिया युग्मक संलयन (साइनगैमी) कहलाती है जिसके परिणामस्वरूप 

जीवों में जनन 


द्विगुणित युग्मन (जाइगोट) का निर्माण होता है। इस प्रक्रिया के लिए भी निषेचन 
(फर्टिलाइजेशन) का बहुधा प्रयोग किया जाता है। यद्यपि युग्मक संलयन तथा निषेचन 
शब्दों का प्रयोग बहुधा होता रहता है; हालांकि ये एक दूसरे के पूरक हैं। 

परतु तब क्या होगा यदि युग्मक सलयन संपन्न ही न हो पाए? हालाँकि; कुछ जीवों 
में जैसे कि रोटीफर्स में, मधुमक्खियों और यहाँ तक कुछ छिपकलियों तथा पक्षी (टर्की) 
आदि में बिना निषेचन अर्थात्‌ नर युग्मक के युग्मन के बिना ही मादा युग्मक नए जीव 
के निर्माण हेतु विकसित होने लगता है। इस प्रकार की घटना अनिषेक जनन (पार्थेनो 
जेनिसिस) कहलाती है। 

युग्मक संलयन कहाँ संपन्न होता है? -- अधिकतर जलीय जीवों में जैसे 
अधिकतर शैवालों तथा मछलियों और यहाँ तक कि जल-स्थल चर प्राणियों में युग्मक-संलयन 
बाहरी माध्यम (जल) में अर्थात्‌ जीव के शरीर के बाहर संपन्न होता है। इस प्रकार के 
युग्मक-संलयन को बाह्य निषेचन (इक्सटर्नल फर्टिलाइजेशन) कहा जाता है। बाह्य 
निषेचन करने वाले जीव दो लिंगों में व्यापक समकालिता प्रदर्शित करते हैं तथा बाहरी 
माध्यम (जल) युग्मक संलयन के अवसर को बढ़ाने के लिए काफी संख्या में युग्मक 
निर्मुक्त करते हैं। ऐसा “बौनी फिश' एवं मेंढकों में होता है। जहाँ भारी संख्या में संतानें 
पैदा होती हैं; परंतु इसमें सबसे बड़ी कमी यह है कि इनकी संतानें शिकारियों का शिकार 
होने जैसी नाजुक स्थिति से गुजरती हैं और वयस्क होने तक उनकी उत्तरजीविता काफी 
जोखिम पूर्ण होती है। 

बहुत सारे स्थलीय जीवों में जैसे कि फंजाई, उच्च श्रेणी के प्राणी जैसे -- सरीसृप, 
पक्षी तथा स्तनधारी एवं अधिकतर पादप (ब्रायोफ़ाइटस, टेरिडोफ़ाइटस, जिम्नोस्पर्म तथा 
ऐंजिओस्पर्म) में युग्मक संलयन जीव शरीर के भीतर संपन्न होता है। अतः यह प्रक्रिया 
आंतरिक निषेचन (इंटरनल फर्टिलाइजेशन) कहलाती है। इन सभी जीवों में, अंडे की 
रचना मादा के शरीर के भीतर होती है; जहाँ पर वह नर-युग्मक से संगलित कर जाते 
हैं। आंतरिक निषेचन प्रदर्शित करने वाले जीवों में नर युग्मक चलनशील होते हैं और उन्हे 
अंडे के साथ युग्मन करने के लिए अंडे तक पहुँचना होता है। इस प्रक्रम हेतु जो शुक्राणु 
पैदा होते हें, उनकी संख्या विशाल होती है; परंतु जो अंडे उत्पन्न होते हैं; उनकी संख्या 
अपेक्षाकृत कम होती है। बीजीय पादपों में यद्यपि अचलनशील नर युग्मक पराग नली द्वारा 
मादा युग्मक तक पहुँचते हैं। 


.2.3 निषेचन पश्च घटनाएँ 

लैंगिक जनन में होने वाली घटनाओं के पश्चात्‌ ही युग्मनज का निर्माण होता है। यही 
पश्च-निषेचन घटनाएँ कहलाती हैं। 

7.2.3.7 युग्मनज 


द्विगुणित युग्मनज का निर्माण सभी लैंगिक जनन करने वाले जीवों में सर्वव्यापी है। बाह्य 
निषेचन करने वाले सभी जीवों में युग्मज का निर्माण बाह्य माध्यम (प्रायः जल) में होता 
है। जबकि वह जीव जिनमें आंतरिक निषेचन होती है; उनके शरीर के भीतर युग्मनज की 
संरचना होती है। 

युग्मनज के आगे का विकास जीव के अपने जीवन चक्र तथा वहाँ के पर्यावरण पर 
निर्भर करता है। फंजाई एवं शैवाल से संबद्ध जीवों में युग्मनज एक मोटी भित्ति को 
विकसित करते हैं जो उनकी शुष्कन तथा क्षति से रक्षा करती है। यह अंकुरण से पूर्व 
काफी समय तक विश्रांति काल में रहते हैं। द्विगुणित जीवन चक्र वाले जीवों में (7वीं 
कक्षा को पुस्तक देखें) युग्मनज अर्ध-सूत्रण द्वारा विभाजित होकर अगुणित अंडाणु का 
निर्माण होता है जो अगुणित व्यष्टि के रूप में वृद्धि करता है। आप अपनी 77वीं कक्षा 
की पुस्तक का अध्ययन करें और पता लगाएँ कि द्विगुणितक एवं समद्विगुणिता गुणितक 
हैप्लो-डिप्लोनाटिक जीवन चक्र वाले जीवों में युग्मनज किस प्रकार से विकास करता है? 

युग्मनज एक पीढ़ी से दूसरी पीढ़ी के जीव के बीच की महत्त्वपूर्ण कड़ी है जो 
प्रजातियों की निरंतरता को सुनिश्चित करती है। प्रत्येक लैंगिक प्रजनक जीव यहाँ तक कि 
मानव जीवन की शुरुआत एक एकल कोशिका-युग्मनज के रूप में होती है। 


7.2.3.2 भ्रूणोद्‌भव 


भ्रूणोदभव युग्मनज से भ्रूण (९०१७५०) के विकास की प्रक्रिया को संदर्भित करता है। 
भ्रूणोद्‌भव के दौरान युग्मनज कोशिका विभाजन (समसूत्रण) तथा कोशिका विभेदीकरण 
से गुजरता है। भ्रूण विकास के दौरान जहाँ कोशिका विभाजन से कोशिकाओं की संख्या 
में बृद्धि होती है, वहीं कोशिका विभेदीकरण से कोशिकाओं के समूह एक निश्चित 
रूपांतरणों से गुजरकर विशेषीकृत ऊतकों एवं अंगों की रचना करते हैं। जिसके 
परिणामस्वरूप जीव का निर्माण होता है। आप पिछली कक्षा में कोशिका विभाजन तथा 
विभेदीकरण की प्रक्रिया के विषय में अध्ययन कर चुके हैं। 

प्राणियों को अंड प्रजक तथा सजीव प्रजक श्रेणियों में विभक्त किया गया है जो इस 
तथ्य पर आधारित है कि युग्मनज ने मादा जनक के शरीर के बाहर विकास किया है 
अथवा भीतर अर्थात्‌ उसका जन्म निषेचित या अनिषेचित अंडों के द्वारा हुआ अथवा शिशु 
के रूप में प्रसव से जन्म हुआ। अंड प्रजक प्राणियों जैसे कि सरीसृप वर्ग तथा पक्षी आदि 
के द्वारा पर्यावरण के सुरक्षित स्थान पर निषेचित अंडे दिए जाते हैं जो कठोर 
कैल्सियमयुक्त कवच से ढके रहते हैं; जो एक निश्चित निवेशन अवधि के पश्चात्‌ 
स्फुटन द्वारा नए शिशु को जन्म देते हें जबकि दूसरी ओर सजीव प्रजक जीवों में 
(अधिकतर स्तनधारी जिसमें मानव शामिल हैं) मादा जीव के शरीर के भीतर युग्मनज 
विकसित होकर शिशु का विकास करता है और एक निश्चित अवधि एवं विकास के 
चरणों को पूरा करने के बाद मादा जीव के शरीर से प्रसव द्वारा पैदा किए जाते हैं। भ्रूणीय 
सही देखभाल तथा संरक्षण के कारण सजीव प्रजक जीवों के उत्तर जीवित रहने के 
सुअवसर बढ़ जाते हैं। 

पुष्पीय पादपों में युग्मनज का निर्माण बीजांड के अंदर होता है। निषेचन के पश्चात्‌ 
पुष्प के बाह्य दल पंखुड़ी तथा पुंकेसर मुरझा कर झड़ जाते हैं। क्या आप एक ऐसे पादप 
का नाम बता सकते हैं जिनमें बाह्य दल पुष्प में जुड़े रहते हैं? यद्यपि स्त्रीकेसर पादप से 
जुड़ा रहता है। युग्मनज भ्रूण में तथा बीजांड बीज में विकसित हो जाता है। अंडाशय फल 
के रूप में विकसित होती है जो आगे चलकर फल की भित्ति का निर्माण करती है इसे 

'फलभित्ति (९।८३५०) कहते हैं। इसका कार्य फल को सुरक्षा प्रदान करना है 
(चित्र .8)। विकिरण के पश्चात्‌ बीज अनुकूल परिस्थितियों के आने पर अंकुरित होता 
है तथा नए पादप को जन्म देता है। 


चित्र ॥.8 कुछ फलों की किस्मों में बीजों (5) तथा संरक्षी फलभित्ति (?) को दिखाया गया है। 


ऱ्य 


जनन एक प्रजाति को पीढ़ी-दर-पीढ़ी जीवित रहने योग्य बनाता है। जीवों के जनन को व्यापक रूप से 
दो श्रेणियों में विभक्त किया जा सकता है -- अलैंगिक तथा लैंगिक जनन। अलैंगिक जनन के अंतर्गत 
युग्मक अथवा युग्मकों का युग्मन शामिल नहीं है। ऐसे जीव जिनके शरीर की संरचना अपेक्षाकृत 
साधारण होती है; उनमें यह प्रक्रिया सामान्य रूप से पाई जाती है; जैसे -- कवक, शैवाल तथा कुछ 
अकशेरूकी प्राणि। अलैंगिक प्रजनन द्वारा निर्मित संतति एक समान होते हैं। इन्हें क्लोन भी कहा जा 
सकता है। अधिकांशतः शैवालों तथा कवकों में चलबीजाणु, कोनिडिया आदि सामान्य अलैंगिक संरचनाएँ 
होती हैं। मुकुलन तथा जिम्मूल निर्माण प्राणियों में सामान्य अलैंगिक विधि देखी गई है। 


प्रोकेरिओट तथा एककोशीय जीव जनक कोशिका के कोशिका विभाजन अथवा द्विखंडन युग्मन 
से उत्पन्न होते हैं। अनेक जलीय जीवों, पुष्पीय पादपों की स्थलीय प्रजातियों की संरचनाएँ जैसे 
उपरिभूस्तारी, प्रकंदों, अंतःभूस्तारी कंदों एवं भूस्तरिका आदि में नयी संतानों को पैदा करने की क्षमता 
होती है। इस प्रकार के अलैंगिक जनन की विधि को कायिक प्रवर्धन कहते हैं। 


लैंगिक जनन के अंतर्गत युग्मकों का निर्माण तथा युग्मन शामिल है। अलैंगिक जनन की तुलना 
में यह एक जटिल एवं धीमी प्रक्रिया है। अधिकांश उच्चश्रेणी के प्राणी पूर्णत: लैंगिक विधि द्वारा जनन 
करते हैं। लैंगिक जनन की घटना को निषेचन पूर्व, निषेचन तथा निषेचन के बाद की घटना में श्रेणीबद्ध 
किया जा सकता है। निषेचन-पूर्व घटना के अंतर्गत युग्मकजनन तथा युग्मक स्थानांतरण जबकि 
निषेचन-पश्च में युग्मक का निर्माण तथा भ्रूणोदभव को ही शामिल किया गया है। 

>> द्विलिंगी अथवा एकलिंगी हो सकते हैं। पादपों में लैंगिक विविधता अपेक्षाकृत अधिक होती 

है। विशेषकर पुष्पीय पादपों में, क्योंकि यह विविध प्रकार के पुष्पों को उत्पन्न कर सकते हैं। पादपों 
को उभयलिंगाश्रयी एवं एकलिंगाश्रयी में परिभाषित किया गया हे। हालाँकि पुष्प द्विलिंगी एवं एकलिंगी 
हो सकते हैं। 


युग्मक प्राकृतिक रूप से सदैव अगुणित होते हैं और प्रायः अगुणित जीवों को छोड़कर; जहाँ 
युग्मकों का निर्माण समसूत्रण द्वारा होता है। यह समसूत्री विभाजन के प्रत्यक्ष उत्पाद माने जाते हैं। 


लैंगिक जनन में नर युग्मक का स्थानांतरण वास्तव में एक अपरिहार्य घटना है। यह द्विलिंगी जीवों 
में अपेक्षाकृत सरल होती है। एकलिंगी प्राणियों में यह मैथुन द्वारा संपन्न होती है। पुष्पीय पादपों में 
एक विशेष प्रक्रिया जिसे परागण कहते हैं, पराग कणों का स्थानांतरण होता है। 


युग्मक संलयन (निषेचन) नर एवं मादा युग्मकों के मध्य संपन्न होता है। युग्मक संलयन जीव 
की काय के बाहर अथवा अंदर कहीं भी हो सकता है। युग्मक संलयन के परिणामस्वरूप एक विशेष 
कोशिका जिसे युग्मनज कहते हैं, का निर्माण होता है। 


युग्मनज से भ्रूण के विकास की प्रक्रिया भ्रूणोदूभज कहलाती है। प्राणियों में इसके निर्माण के 
तुरंत बाद युग्मनज बनने लगता है। प्राणि अंडप्रजक या सजीव प्रजक दोनों हो सकते हैं। सजीव प्रजक 
जीवों में भ्रूणीय संरक्षण एवं भली प्रकार से देखभाल को अच्छा समझा गया है। 


पुष्पी पादपों में निषेचन के पश्चात्‌ अंडाशय फल में विकसित होता है तथा बीजांड परिपक्व 
होकर बीज बनता है। फल के भीतर परिपक्व बीज अगली पीढ़ी का संचारक भ्रूण होता है। 


अभ्यास 
जीवों के लिए जनन क्यों अनिवार्य है? 
जनन की अच्छी विधि कौन-सी है और क्यों? 


अलैंगिक जनन द्वारा उत्पन्न हुई संतति को क्लोन क्यों कहा गया है? 


लैंगिक जनन के परिणामस्वरूप बने संतति को जीवित रहने के अच्छे अवसर होते हैं। क्यों? 
क्या यह कथन हर समय सही होता है? 


| 


> ४० |> 


अलैंगिक जनन द्वारा बनी संतति लैंगिक जनन द्वारा बनी संतति से किस प्रकार से भिन्न है? 


pt 


अलैंगिक तथा लैंगिक जनन के मध्य विभेद स्थापित करो। कायिक जनन को प्रारूपिक 


अलैंगिक जनन क्यों माना गया है? 

कायिक प्रवर्धन से क्या समझते हैं? कोई दो उपयुक्त उदाहरण दो। 
8. व्याख्या करें (क) किशोर चरण (ख) प्रजनक चरण (ग) जीर्णता चरण या जीर्णावस्था 

अपनी जटिलता के बावजूद बड़े जीवों ने लैंगिक प्रजनन को पाया है; क्यों? 


0. व्याख्या करके बताएँ कि अर्धसूत्री विभाजन तथा युग्मकजनन सदैव अंतरसंबंधित ( अंतर्बद्ध) 
होते हैं। 

जीवों में जनन 


IT. 


]2. 
l3. 
4. 
5. 
6. 


l7. 


8. 


प्रत्येक पुष्पिय पादप के भाग को पहचानें तथा लिखें कि वह अगुणित (7) है या 
द्विगुणित (27)। 
(क) अंडाशय 
(ख) परागकोश ज्जात 

(ग) अंडा (या डिंब) i . 
(घ) पराग १४ 
(च) नर युग्मक 
(छ) युग्मनज 
बाह्य निषेचन की व्याख्या करें। इसके नुकसान बताएँ? 

जूस्पोर (अलैंगिक जल बीजाणु) तथा युग्मनज के बीच विभेद करें? 
युग्मक जनन एवं भ्रूणोदभव के बीच अंतर स्पष्ट करें? 

एक पुष्प में निषेचन-पश्च परिवर्तनों की व्याख्या करें? 


एक द्विलिंगी पुष्प क्या है? अपने आस-पास से पाँच द्विलिंगी पुष्पों को एकत्र करें और अपने 
शिक्षक की सहायता से इनके सामान्य (स्थानीय) एवं वैज्ञानिक नाम पता करें? 

किसी भी कुकरबिट पादप के कुछ पुष्पों की जाँच करें और पुंकेसरी एवं स्त्रीकेसरी पुष्पों 
को पहचानने की कोशिश करें? क्या आप अन्य एकलिंगी पौधों के नाम जानते हैं? 


अंडप्रजक प्राणियों की संतानों का उत्तर जीवन (सरवाइवल) सजीव प्रजक प्राणियों को तुलना 
में अधिक जोखिमयुक्त क्यों होता है? व्याख्या करें। 

